

# Jesaja 57



Septuaginta (LXX)

**1** ἵδετε ὡς ὁ δίκαιος ἀπώλετο καὶ οὐδεὶς ἐκδέχεται τῇ καρδίᾳ καὶ ἄνδρες δίκαιοι αἴφονται καὶ οὐδεὶς κατανοεῖ ἀπὸ γὰρ προσώπου ἀδικίας ἥρται ὁ δίκαιος

**2** ἔσται ἐν εἰρήνῃ ἡ ταφὴ αὐτοῦ ἥρται ἐκ τοῦ μέσου

**3** ὑμεῖς δὲ προσαγάγετε ὥδε υἱοὶ ἄνομοι σπέρμα μοιχῶν καὶ πόρνης

**4** ἐν τίνι ἐνετρυφήσατε καὶ ἐπὶ τίνα ἡνοίξατε τὸ στόμα ὑμῶν καὶ ἐπὶ τίνα ἐχαλάσατε τὴν γλῶσσαν ὑμῶν οὐχ ὑμεῖς ἔστε τέκνα ἀπωλείας σπέρμα ἄνομον

**5** οἱ παρακαλοῦντες ἐπὶ τὰ εἴδωλα ὑπὸ δένδρα δασέα σφάζοντες τὰ τέκνα αὐτῶν ἐν ταῖς φάρογξιν ἀνὰ μέσον τῶν πετρῶν

**6** ἐκείνη σου ἡ μερίς οὗτός σου ὁ κλῆρος κάκείνοις ἐξέχεας σπονδὰς κάκείνοις ἀνήνεγκας θυσίας ἐπὶ τούτοις οὕν οὐκ ὀργισθήσομαι

**7** ἐπ' ὅρος ὑψηλὸν καὶ μετέωρον ἐκεῖ σου ἡ κοίτη κάκεῖ ἀνεβίβασας θυσίας

**8** καὶ ὀπίσω τῶν σταθμῶν τῆς θύρας σου ἔθηκας μνημόσυνά σου ὕλου ὅτι ἐὰν ἀπ' ἐμοῦ ἀποστῆς πλεῖόν τι ἔξεις ἡγάπησας τοὺς κοιμωμένους μετὰ σοῦ

**9** καὶ ἐπλήθυνας τὴν πορνείαν σου μετ' αὐτῶν καὶ πολλοὺς ἐποίησας τοὺς μακρὰν ἀπὸ σοῦ καὶ ἀπέστειλας πρέσβεις ὑπὲρ τὰ ὄριά σου καὶ ἀπέστρεψας καὶ ἐταπεινώθης ἔως ἣδου

**10** ταῖς πολυοδίαις σου ἐκοπίασας καὶ οὐκ εἶπας παύσομαι ἐνισχύουσα ὅτι ἔπραξας ταῦτα διὰ τοῦτο οὐ κατεδείθης μου

**11** σύ τίνα εὐλαβηθεῖσα ἐφοβήθης καὶ ἐψεύσω με καὶ οὐκ ἐμνήσθης μου οὐδὲ ἔλαβές με εἰς τὴν διάνοιαν οὐδὲ εἰς τὴν καρδίαν σου κάγῳ σε ἴδων παρορῶ καὶ ἐμὲ οὐκ ἐφοβήθης

**12** κάγῳ ἀπαγγελῶ τὴν δικαιοσύνην μου καὶ τὰ κακά σου ἢ οὐκ ὠφελήσουσίν σε

**13** ὅταν ἀναβοήσῃς ἐξελέσθωσάν σε ἐν τῇ θλίψει σου τούτους γὰρ πάντας ἄνεμος λήμψεται καὶ ἀποίσει καταιγίς οἱ δὲ ἀντεχόμενοί μου κτήσονται γῆν καὶ κληρονομήσουσιν τὸ ὅρος τὸ ἄγιόν μου

**14** καὶ ἐροῦσιν καθαρίσατε ἀπὸ προσώπου αὐτοῦ ὄδοὺς καὶ ἄρατε σκῶλα ἀπὸ τῆς ὄδοῦ τοῦ λαοῦ μου

**15** τάδε λέγει κύριος ὁ ὑψιστος ὁ ἐν ὑψηλοῖς κατοικῶν τὸν αἰῶνα ἄγιος ἐν ἀγίοις ὄνομα αὐτῷ κύριος ὑψιστος ἐν ἀγίοις ἀναπαυόμενος καὶ ὀλυγοψύχοις διδοὺς μακροθυμίαν καὶ διδοὺς ζωὴν τοῖς συντετριμένοις τὴν καρδίαν

**16** οὐκ εἰς τὸν αἰῶνα ἐκδικήσω ὑμᾶς οὐδὲ διὰ παντὸς ὀργισθήσομαι ὑμῖν πνεῦμα γὰρ παρ' ἐμοῦ ἐξελεύσεται καὶ πνοὴν πᾶσαν ἐγὼ ἐποίησα

**17** δι' ἀμαρτίαν βραχύ τι ἐλύπησα αὐτὸν καὶ ἐπάταξα αὐτὸν καὶ ἀπέστρεψα τὸ πρόσωπόν μου ἀπ' αὐτοῦ καὶ ἐλυπήθη καὶ ἐπορεύθη στυγνός ἐν ταῖς ὁδοῖς αὐτοῦ

**18** τὰς ὁδοὺς αὐτοῦ ἔώρακα καὶ ἵασάμην αὐτὸν καὶ παρεκάλεσα αὐτὸν καὶ ἔδωκα αὐτῷ παράκλησιν ἀληθινήν

**19** εἰρήνην ἐπ' εἰρήνην τοῖς μακρὰν καὶ τοῖς ἐγγὺς οὖσιν καὶ εἶπεν κύριος ἵασομαι αὐτούς

**20** οἱ δὲ ἄδικοι οὗτως κλυδωνισθήσονται καὶ ἀναπαύσασθαι οὐ δυνήσονται

**21** οὐκ ἔστιν χαίρειν τοῖς ἀσεβέσιν εἶπεν κύριος ὁ θεός